

СОВЕЦКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 53 (7383)

СЕРАДА, 10 ЧЭРВЕНЯ

1942 г.

ПРАЧЫТАЙ І ПЕРАДАЙ ДРУГОМУ

ЗРАБІЦЬ 1942 ГОД—ГОДАМ КАНЧАТКОВАГА РАЗГРОМА НЯМЕЦКА-ФАШЫСЦКІХ ЗАХОПНІКАЎ І ВЫЗВАЛЕННЯ СОВЕЦКАЙ ЗЯМЛІ АД ГІТЛЕРАЎСКАЙ ПОГАНІ—ТАКУЮ ЗАДАЧУ ПАСТАВІЎ ПЕРАД ЧЫРВОНАЙ АРМІЯЙ І УСІМ СОВЕЦКІМ НАРОДАМ НАШ ВЯЛІКІ СТАЛІН.

СЫНЫ І ДОЧКІ БЕЛАРУСКАГА НАРОДА! УСЕ СІЛЫ НА ВЫКАНАННЕ ГЭТАЙ БАЯВОЙ ЗАДАЧЫ! УСТУПАЙЦЕ У ПАРТЫЗАНСКІЯ АТРАДЫ! УСЕ ДА ЗБРОІ! УСЕ НА БАРАЦЬБУ ЗА СВАБОДУ І ЧЭСЦЬ РАДЗІМЫ, ЗА ШЧАСЦЕ ЖЫЦЬ У ВОЛЬНАЙ СОВЕЦКАЙ БЕЛАРУСІ!

СМЕРЦЬ ФАШЫСТАМ УСЮДЫ, НА КОЖНЫМ КРОКУ!

Партызанскі рух—народны

З кожным днём расце і шырыцца партызанскі рух у тылу нямецка-фашысцкіх захопнікаў. Карэнні гэтага руху ідуць з народа, які ніколі ў гісторыі не прыміраўся з заваявальнымі мэтамі ўсіх і ўсякіх захопнікаў. Таварыш М. І. Калінін у артыкуле аб партызанскім руху пісаў:

«Партызанскі рух народны, палітычна цесна звязаны з усімі працоўнымі Савецкага Саюза. Ён вырастае з простага нагляднага супаставлення народаў фашысцкага рэжыма з савецкім ладом, дзе савецкі грамадзянін адчуваў і адчувае сябе гаспадаром. Як-жа можа свабодны жыццёдзейны чалавек, няхай гэта мужчына ці жанчына, прымірыцца без жорсткай барацьбы не на жыццё, а на смерць з фашысцкім рабствам? Гэтага ніколі не было ў мінулым на Русі, тым больш не будзе гэтага цяпер у свабоднай Савецкай краіне».

Ні адзін народ, які часова падпаў пад фашысцкі прыгнёт, не спыняе барацьбы за сваю свабоду. Народы Украіны, Беларусі, Літвы, Латвіі, Эстоніі і другіх акупіраваных савецкіх раёнаў распальваюць партызанскую вайну, жорстка помсцяць акупантам за ўсе іх злачынствы. Беларускія партызанскія атрады няспынна ўзмацняюць удары па крывавых бандах гітлераўцаў.

За час сваёй дзейнасці партызаны атрада Міная знішчылі больш 1.500 гітлераўцаў, узарвалі 50 мастоў, знішчылі многа аўтамашын, захапілі ў ворага гарматы,

кулямёты, аўтаматы, адабралі ў захопнікаў многа нагарабленага добра і вярнулі яго насельніцтву.

Партызанскі атрад тав. М. толькі за апошніх тры месяцы сваёй дзейнасці правёў 20 баёў з немцамі, нанёс ім вялікія страты ў жывой сіле і тэхніцы. Такіх прыкладаў многа.

Беларускі народ не будзе рабам у нямецкіх князёў і баронаў! Сыны і дачкі нашага народа — ад малага да старога — помсцяць ворагу, помсцяць бялітасна за кроў нашых бацькоў і дзяцей, за зруйнаванне гарады і вёскі, за вытаптанне палі і сенажаці, помсцяць жорстка на кожным кроку. Хай-жа полымя народнага партызанскага руху на Беларусі разгараецца ўсё ярчэй і ярчэй.

Беларусы! Ідзіце ў лясы, бярыце ў рукі зброю і знішчайце ненавісных ворагаў — нямецкіх акупантаў, знішчайце удзень, уночы, знішчайце ўсюды! Дапаможам нашай наступаючай Чырвонай Арміі канчаткова разграміць разбойніцкія орды чужынцаў. Прагонім іх з нашай зямлі і наблізім радасны дзень нашай перамогі!

Усе да зброі! Усе на барацьбу за свабоду і чэсць радзімы, за шчасце жыцця ў вольнай савецкай Беларусі! Вялікі Сталін надзейна вядзе народы Савецкага Саюза да перамогі над крывавым фашызмам. 1942 год будзе годам поўнага, канчатковага разгрому нямецкай арміі.

Наша перамога блізка!

Высокая ўзнагарода за поспехі ў выпуску ўзбраення

За выдатныя заслугі ў справе арганізацыі вытворчасці, асваення новых відаў артылерыйскага і стралковага ўзбраення Прэзідыум Вярхоўнага Савета СССР прысвоіў званне Героя Соцыялістычнай Працы з уручэннем ордэна Леніна і Залатоў Медаль «Серп і молат» т.т. Быхаўскаму А. І.—дырэктару завода № 172, Баникаву Б. Л.—народнаму камісару баепрыпасаў, Гонар Л. Р.—дырэктару завода № 221, Еляну А. С.—дырэктару завода № 92, Новікаву В. Н.—намесніку народнага камісара ўзбраен-

ня і Усцінаву Д. Ф.—народнаму камісару ўзбраення. За ўзорнае выкананне заданняў Урада па выпуску абароннай прадукцыі і асваенне новых відаў ўзбраення ўзнагароджаны ордэнам Леніна Маскоўскі аўтамабільны завод імені Сталіна, ордэнам Працоўнага Чырвонага Сцягу — заводы Наркамата ўзбраення № 3, № 92 і № 172.

Ордэнамі і медалямі ўзнагароджаны лепшыя стаханавцы прамыслаў, выпускаючай ўзбраенне, канструктары, інжынеры, кіраўнікі заводаў і цэхаў.

УЗНАГОРОДЖАННЕ ЗАВОДАЎ ТАНКАВАЙ ПРАМЫСЛОВАСЦІ

За ўзорнае выкананне заданняў Урада па выпуску танкаў Указам ад 5 чэрвеня Прэзідыум Вярхоўнага Савета СССР ўзнагародзіў ордэнам Леніна завод № 76, ордэнам Працоўнага Чырвонага Сцягу Уралмашзавод і заводы № 38 і № 183.

ЗБОР ПАДАРУНКАЎ ПАРТЫЗАНАМ БЕЛАРУСІ

МОЛАДЗЬ КАЗАНІ І ЗЕЛЕНАДОЛЬСКА АРГАНІЗАВАЛА ЗБОР ПАДАРУНКАЎ ПАРТЫЗАНАМ БЕЛАРУСІ.

У ГОРАДЗЕ КАЗАНІ УЖО САБРАНА ПАДАРУНКАЎ БОЛЬШ ЯК НА 400 ТЫСЯЧ РУБЛЁЎ.

НА ФРОНТАХ АЙЧЫННАЙ ВАЙНЫ

З 5 па 7 чэрвеня на некаторых участках фронту вяліся баі мясцовага значэння і актыўныя дзеянні разведвальных атрадаў.

На Севастопальскім участку фронту ўжо трэці дзень ідуць сур'ёзныя баі. Атакі праціўніка з поспехам адбіваюцца з вялікімі стратамі для праціўніка.

За мінулы тыдзень з 31 мая па 6 чэрвеня ўключна знішчана 528 нямецкіх самалётаў. Нашы страты за гэты-ж час — 151 самалёт.

ЗАНЯТ ЯШЧЭ АДЗІН НАСЯЛЁНЫ ПУНКТ

Часць пад камандаваннем таварыша Бусарава (Калінскі фронт) заняла яшчэ адзін насялёны пункт, які немцы вельмі ўмацавалі. У баю было знішчана больш 100 гітлераўцаў.

Пазней немцы падцягнулі падмацаванні і зрабілі некалькі контратак. Але ўсе іх контратакі былі адбіты. Праціўнік адступіў, пакінуўшы на полі бою 250 трупам. Захоплены трафеі і палонныя.

УДАР ПА ВАРОЖАМУ АЭРАДРОМУ

Лётчыкі адной нашай часці пад камандаваннем капітана Маркаўцава і старшага лейтэнанта Салава нанеслі ўдар па вялікаму аэрадрому ворага. У выніку налёта знішчана звыш 20 нямецкіх самалётаў. Апрача гэтага, многа самалётаў праціўніка атрымалі пашкоджанні. Усе нашы самалёты вярнуліся на сваю базу.

Пісьмо бацькі Міная

да сакратара ЦК КП(б)Б тав. П. К. Панамарэнкі

Камандзір вялікага партызанскага атрада бацька Міная прыслаў сакратару ЦК КП(б)Б тав. Панамарэнку пісьмо, у якім піша:

«Шлю Вам ад імя партызан Беларусі большэвіцкае прывітанне. Рад паведаміць, што я з сваім атрадам ад пачатку нямецкай акупацыі знаходжуся на тэрыторыі Беларусі і бялітасна знішчаю нямецкіх сабак. Наша невялікая група вырасла ў магутны, добра ўзброены партызанскі атрад. За гэты час мы знішчылі больш за паўтары тысячы нямецкіх салдат, шмат афіцэраў, генералаў.

З задачай, паставленымі перад намі, мы справімся, — будзем да канца дабіваць нямецкую навалач, узімаць на барацьбу з акупантамі ўвесь беларускі народ і разам з Чырвонай Арміяй у бліжэйшы час выганем фашысцкіх бандытаў з нашай роднай зямлі.

Прашу перадаць ад беларускіх партызан гарачае прывітанне нашаму дарагому, любімаму другу і настаўніку таварышу Сталіну.

Дзякую за прысланыя партызанам падарункі.

Камандзір партызанскага атрада бацька МІНАЙ».

20 баёў з немцамі

Партызанскі атрад тав. М., які дзейнічае ў Беларусі, наводзіць жах на нямецкіх захопнікаў. Атрад добра ўзброены аўтаматамі. Атрад знішчыў 100 паліцэйскіх і іншых нямецкіх стаўленікаў, а таксама адбіў у немцаў шмат нагарабленага імі ў насельніцтва добра. 1.000 галоў жывёлы, 218 тон бульбы, 300 тон

збожжа, 300 тон сена, 200 тон канюшыны, 60 авечак, 50 свіней і да 1.000 курэй, адабраных у нямецкіх грабежнікаў, было вернута насельніцтву. Партызаны здабылі ў баях з немцамі 60 вінтовак, 2 кулямёты, 3 аўтаматы, 6 пісталетаў, 1 гармату, 2 скрынкі снарадаў. За 3 месяцы атрад правёў 20 баёў з немцамі.



Штурман Цуранаў

Эскадрыллі далніх бамбардыроўчыкаў, у якой служыць штурманам маёр Філарэт Цуранаў, было загадана трымаць пад ударамі Н-скую дарогу.

Па гэтай дарозе да лініі фронту ішлі нямецкія транспарты.

Эскадрыллі зрабіла ўсё, што ёй было загадана. Разбамбіўшы варожыя транспарты і скопішчы гітлераўскіх ваяк, лётчыкі вярталіся на свой аэрадром. Насустрач дзесяці бомбавозам з'явілася 27 «Месершмітцаў-109». 27 знішчальнікаў супроць 9 бамбавозаў. Сталінскія сокалы смела ўступілі ў бой, і сваёю храбрасцю збынтэжылі нямецкіх асаў, разбілі іх баявы парадак. Бой прадаўся звыш 12 мінут. Адзін за другім падалі дадолу варожыя знішчальнікі, ахопленыя полымем.

Савецкія лётчыкі вышлі з бою пераможцамі і ўбачылі, як разгараецца дзесяць вогнішчаў. Дзесяць варожых знішчальнікаў пылала на зямлі.

У другі раз эскадрыллі было загадана выляцець

ўночы і разбамбіць варожы аэрадром у горадзе С.

Штурман Цуранаў дакладна вызначыў месца размяшчэння аэрадрома, вызначыў цэлі і павёў сваіх баявых сокалаў на бамбардыроўку.

Засвіталі бомбы, грывнулі выбухі, шуганулі ў цёмнае неба слупы полымя і дыму. Гэта гарэлі варожыя ангарты, бензасховішчы, самалёты.

Асколак варожай зніткі прабіў масляны бак у самалёце штурмана Цуранава.

Цуранаў выключыў матор і на адным маторы прывёў свой самалёт на аэрадром.

Штурман Цуранаў вадзіць эскадрыллі далніх бамбардыроўчыкаў, выконваючы баявыя загады Савецкага Камандавання, нясуць смерць лютаму ворагу.

Больш 50 баявых вылетаў зрабіў Філарэт Іванавіч Цуранаў за дні Айчыннай вайны. Высока і па заслугах ацаніў Савецкі Урад баявую дзейнасць храбрага штурмана, узнагародзіўшы яго ордэнам Чырвонай Звязды і ордэнам Чырвонага Сцягу.

Заходні фронт. (Наш кар.).

Біць нямецкіх захопнікаў да поўнага знішчэння!

ДА ЗБРОІ, СЛАЎНАЯ МОЛАДЗЬ БЕЛАРУСІ!

Нямецка-фашысцкія акупанты, якія па-разбойніцку ўварваліся ў Беларусь, прынеслі з сабой масавае знішчэнне нашага народа, варварскае зруйнаванне беларускіх гарадоў і вёсак, разбурэнне народнай гаспадаркі, увязненне рабоча-прыгонніцкіх парадкаў.

Хто можа забыць замучаных, расстраляных немцамі жанчын і дзяцей у Мінску? Гітлераўскія нягоднікі ператварылі Мінск у руіны. Яны пабудавалі шматлікіх на яго плошчах, лагерах смерці ў яго ваколіцах. Дзесяткі тысяч расстраляных у Мінску, звыш 20 тысяч — у Магілёве, 10 тысяч — у Пінску, звыш 6 тысяч — у Віцебску, 8 тысяч — у Шклове — вось ён «новы парадок» гітлераўскіх забойцаў.

Асабліва лютую нянавісць маюць фашысты да моладзі. Страшэнным катаванням і здзекам падварагаюць яны маладых партызан. У вёсцы Ляўкі, што поблізу Бабруйска, фашысцкія каты жыццём закапалі ў зямлю 6 комсамольцаў. У Грэскім раёне яны расстралялі комсамольца Сіроціна, а бацьку яго павесілі. Над Міхаілам Станкевічам — маладым партызанам — фашысты доўга здзекаваліся, хацелі выведзець размяшчэнне яго атрада. Але ні слова не сказаў герой. Тады каты аблілі яго бензінам і спалілі жыццём на вачах у жыхароў калгаса імені Беларускай ваеннай акругі. Затым фашысты падпалілі калгас і дзесяткі дзяцей кінулі ў агонь.

Гітлераўскія нягоднікі штыкамі заганыюць нашых дзяўчат у свае публічныя дамы. Штыкамі яны гоняць беларускую моладзь на пагібель у рабочыя каманды, у канцэнтрацыйныя лагера, гоняць на катаргу ў фашысцкую Германію. За апошні месяц толькі з Гомеля вывезена ў Германію каля двух тысяч юнакоў і дзяўчат, з Віцебска — 2500 чалавек.

Але мы ведаем, што нядоўга асталася фашысцкім разбойнікам гаспадарыць на нашай зямлі. Чырвоная Армія, вызваляючы савецкую зямлю ад гітлераўскай погані, ужо ўступіла ў Беларусь. Дапаможам Чырвонай Арміі! Жорстка адпомсцім захопнікам за гарады — Мінск, Гомель, Баранавічы, Брэст, Полацк, Аўгустоў, Месіслаўль, за кроў нашых бацькоў, братоў, сячцёр і дзяцей!

Памножым нашы сілы! Ператворым партызанскія атрады ва ўсе-

народную армію грозных помстнікаў, узнімем магутную народную барацьбу ў тылу нямецка-фашысцкіх акупантаў!

Вялікі правадор і палкаводзец савецкага народа таварыш Сталін загадаў Чырвонай Арміі ў 1942 годзе канчаткова разграміць нямецка-фашысцкіх нягоднікаў, вызваліць ад іх савецкую зямлю! Загад таварыша Сталіна — закон для ўсіх савецкіх людзей.

Юнакі і дзяўчаты Беларусі! Ідзіце ў партызанскія атрады, у дыверсійныя групы! Стварайце ў кожным насялёным пункце ячэйкі па знішчэнні фашыстаў.

Як вялікія рэкі ствараюцца з раўчукоў, так і партызанскія атрады растуць з маленькіх груп байцоў. Наш абавязак — быць іх арганізатарамі. І мы салём партызанскі рух Беларусі ў мора ўсенароднага змагання супроць гітлераўскіх грабежнікаў і забойцаў.

Каб біць ворага, патрэбна зброя. Няма зброі — знайдзі яе. Не чакай, зброя сама ў рукі не прыйдзе! Забі фашыста — вазьмі ў яго зброю! Вазьмі вінтоўку, захаваўшую для справы з гітлераўцамі назаўтра, бі яго сёння! Выпрастаная і адточаная каса, тапор, любая зброя дастойна пахвалы, калі яна забівае фашысцкага зверга.

Каб біць ворага трэба настунаць. Трэба шукаць бою, навіязваць бой ворагу, нечакана і жорстка, у нявыгодных для яго умовах.

Комсамольцы! Вядзіце палітычную работу сярод працоўных, сярод моладзі, зрываўце ўсе мерапрыемствы акупантаў, разаблачайце іх правакацыі і махінацыі.

Да зброі кліча нас прыклад Герояў Савецкага Саюза, верных сыноў і дачок Беларусі Даватара, Гастэла, Бумажкова, Паўлоўскага, Смалячкова, Каўшарава, Сільніцкага — усіх, хто не шкадаваў і не шкадуе ўласнага жыцця ў баях за свабоду, чэсць і незалежнасць савецкага народа.

Да зброі кліча нас маці — радзіма, кліча наша большэвіцкая партыя, кліча наш любімы таварыш Сталін!

М. ЗІМЯНІН,
сакратар ЦК ЛКСМБ.

РАСПРАВА ГЕРМАНСКИХ ФАШЫСТАУ З НАСЕЛЬНИЦТВАМ МІНСКА

У пачатку мая немцы павесілі ў Мінску 30 грамадзян і расстралялі 120. Фашысцкія бандыты абвясцілі іх «кіраўнікамі шырока разгорнутай арганізацыі, якая на працягу доўгага часу забяспечвала партызанскія атрады інфармацыяй, харчаваннем, зброяй, медыкаментамі».

Гітлераўская газета «Дэйчэ цэйтунг ін Остланд» не можа скрыць росту партызанскага руху ў Беларусі. Беларускае насельніцтва, — піша газета, — «не перастае зрываць мерапрыемствы германскіх улад». Яна паведамляе, што за апошнія тыдні партызанамі было забіта многа бургомістраў і іншых прадстаўнікоў акупацыйных улад.

Гітлераўцы рыхтуюцца да новых масавых забойстваў савецкіх людзей Беларусі. Аб гэтым сведчаць не толькі складзеныя гестапо спісы старшын сельсаветаў і калгасаў, брыгадзіраў, звенных і іншых савецкіх актывістаў, але і рад іншых фактаў.

Як паведамляюць нам з Мінска, у гестапо прыходзяць шпіёны, правакатары і іншыя чорныя прайдохі і здраднікі, якія прагнуць зарабіць на крыві беларускага народа. Відаць, для таго, каб лягчы было дастаўляць асуджаных на смерць і вывозіць трупы ахвяр, да гестапо праведзена чыгуначная ветка.

Такая-ж «ажыўленая дзейнасць» шпіёнаў і здраднікаў наглядаецца і ў Віцебску на Успенскай горцы ў былым інтэрнаце студэнтаў палітэхнікума, дзе цяпер змяшчаецца гестапо і школа шпіёнаў.

Сын памешчыка, былы эмігрант Радзько, які пасля забойства Брандта заняў яго месца галавы гарадской управы, атрымаў ад гестапо загад зрабіць у самым тэрытарыяльным парадку перапіс усіх савецкіх актывістаў і іх сем'яў.

Другому белаэмігранту, начальніку віцебскай паліцыі Шостаку загадана выявіць усіх грамадзян, што спачуваюць савецкай уладзе, або з'яўляюцца сваякамі ці знаёмымі людзям, якія знаходзяцца ў Чырвонай Арміі, партызанскіх атрадах і, наогул, на савецкай тэрыторыі, неакупіраванай немцамі.

Начальніку віцебскай турмы нейкаму Міхайлаву гестапо загадала падрыхтаваць для прыёму вялікай колькасці новых арыштаваных.

Падобныя-ж загады атрымаў галава суражскай гарад-

РОДНЫ ШЛЯХ

□ □ □

ЯКУБ КОЛАС

Шлях старадаўні, вядомы ў народзе,
Лёг між прысады бяроз.
Пасмы іх спущаных кос
Звілі ў лісцям жывым
Хараводзе.

Роўныя тоны іх мірнай размовы
Ціха над полем плылі,
І заміралі ў далі
Песні спрадвечнай знаёмыя
Словы.

Побач гасцінца лясы, лугавіны,
Мора зялёнае ніў,
Срэбраных рэчак разліў,
Лёгшых утульна пад зялёны
Тынам.

Вёскі, мястэчкі абапал дарогі,
Дбалы, гасцінны народ,
Сад, паплавец, агарод,
Гай у сінечы, узгоркаў разлогі.

Век плыў за векам, мяняліся
Часы,
Шмат адбылося падзей,
Свет расчыніўся шырэй,
Новым сцежкі пралеглі,
Як пасы.

Шлях-жа старэнькі з бярозами
У згодзе
Так-жа, як здаўна, ляжыць,
Краю гатовы служыць,
Тое-жа носіць і імя ў народзе.

Шлях ты мой родны, гасцінец
Шырокі!

Лучыш ты два рубяжы:
Усход наш і захад чужы,
Лёг ты спрадвечу праз нашы
Валокі.

Дай ты мне вестку аб людзях
І краю —
Чым-жа народ наш жыве?
Голас твой, чую, плыве,
Горы і долы, пустэлі мінае:

«Часы ліхія насталі ў краіне.
Тонча дарогі чужак,
Нішчыць дабро ваўкалак,
Чыніць справы нямецкі
Звярынец.

Толькі-ж не ведае вораг
Спакою,
Грозна бушуюць бары,
Чуюць пагібель звары —
Смерць іх вартуе з-пад кожнае
Хвой.

З Немана, Прыпяці, Свіслачы,
Сожа
Носіцца голас наўсцяж:
Быў ён і будзе край — наш,
Вораг заклёты тут галаву
Зложыць.

Дружна паўсталі байцы —
Партызаны.
Помста — іх думка адна —
Знішчыць заразу да дна:
Ворагу месца пад дзікім
Бур'янам!

Вер мне, мой дружа!
Няпрошаным госцям
Заўжды аднакі пачот —
Выкінем нечысць за плот,
Месца ёй хопіць на нашым
Пагосце.

Чуеш, з усходу як громы
Грукочуць —
Выкурым гада з нары!
Родны гасцінец стары,
Хай-жа твой голас ды будзе
Прачынам!

ЗАЯВА ПАЛОННАГА НЯМЕЦКАГА ЛЕЙТЭНАНТА

Палонны нямецкі лейтэнант Герберт Позер заявіў: «Раней у нашым палку было два батальёны самакатчыкаў. Першы батальён удзельнічаў у жорсткіх баях пункта В. і ў выніку велізарных страт быў ліквідаваны. Салдаты цяпер ужо не тыя, якімі яны былі ў першыя дні пахода супроць Расіі. Вайна, якая так зацягнулася, знісілі і замучыла салдат. Гэта сказваецца на кожным кроку. Палішаму пачынаюць думаць

і некаторыя афіцэры. Раней мы верылі ў перамогу Германіі, але цяпер былой упэўненасці ўжо няма. Прыходзіцца прызнаць, што мы пралічыліся і недаацанілі сілу рускай арміі і трываласць савецкага тыла. За час вайны я асабіста пераканаўся, што насельніцтва Расіі жыло добра. Я пераканаўся і ў тым, што савецкія людзі вельмі вялікія патрыёты, яны любяць сваю радзіму і сваіх кіраўнікоў».

Крывавая дзейнасць здраднікаў

Гітлераўцы рыхтуюцца да новых масавых забойстваў савецкіх людзей Беларусі. Аб гэтым сведчаць не толькі складзеныя гестапо спісы старшын сельсаветаў і калгасаў, брыгадзіраў, звенных і іншых савецкіх актывістаў, але і рад іншых фактаў.

Як паведамляюць нам з Мінска, у гестапо прыходзяць шпіёны, правакатары і іншыя чорныя прайдохі і здраднікі, якія прагнуць зарабіць на крыві беларускага народа. Відаць, для таго, каб лягчы было дастаўляць асуджаных на смерць і вывозіць трупы ахвяр, да гестапо праведзена чыгуначная ветка.

Такая-ж «ажыўленая дзейнасць» шпіёнаў і здраднікаў наглядаецца і ў Віцебску на Успенскай горцы ў былым інтэрнаце студэнтаў палітэхнікума, дзе цяпер змяшчаецца гестапо і школа шпіёнаў.

Сын памешчыка, былы эмігрант Радзько, які пасля забойства Брандта заняў яго месца галавы гарадской управы, атрымаў ад гестапо загад зрабіць у самым тэрытарыяльным парадку перапіс усіх савецкіх актывістаў і іх сем'яў.

Другому белаэмігранту, начальніку віцебскай паліцыі Шостаку загадана выявіць усіх грамадзян, што спачуваюць савецкай уладзе, або з'яўляюцца сваякамі ці знаёмымі людзям, якія знаходзяцца ў Чырвонай Арміі, партызанскіх атрадах і, наогул, на савецкай тэрыторыі, неакупіраванай немцамі.

Начальніку віцебскай турмы нейкаму Міхайлаву гестапо загадала падрыхтаваць для прыёму вялікай колькасці новых арыштаваных.

Падобныя-ж загады атрымаў галава суражскай гарад-

скай управы Канстанцін Шолух.

Усе гэтыя факты гавораць аб тым, што савецкім людзям на акупіраванай тэрыторыі трэба быць асцярожнымі і пільнымі. Сустрэўшыся з паліцэйскім ці з якім-небудзь іншым нямецкім сабакам, адварочвайцеся ў другі бок, будзе на-чаку. Помніце, што ўсе фашысцкія паслугачы з мясцовага насельніцтва такія-ж злыя ворагі, як і немцы, толькі яшчэ больш небяспечныя, бо яны ведаюць усе ваша жыццё.

Таварышы, будзьце пільнымі! Не чакайце пакуль вас павядуць на шыбеніцу, ратуйце сябе і сваіх дзяцей. Уцякайце ў лясы, ідзіце да партызан, — там вы захаваеце свае жыццё, там вы сустрэнеце свабоду, якую вам хутка прынясе Чырвоная Армія.

Мінская
Крывавая

ЖОРСТКАЯ БАМБАРДЫРОВАКА БРЭМЕНА

ЛОНДАН. У паведамленні англійскага міністэрства авіяцыі гаворыцца, што ўночы на 4 чэрвеня магутнае злучэнне англійскіх бамбардыроўшчыкаў зрабіла налёт на Брэмен. Пагода спрыяла налёту, і пры святле ракет горад быў падвергнуты жорсткай бамбардыроўцы.

ЭВАКУАЦЫЯ НАСЕЛЬНИЦТВА КЕЛЬНА

Агенцтва Рэйтэр перадае з германскай граніцы, што прыкладна 200 тысяч чалавек тэрмінова эвакуіравана з Кельна ў Мюнхен, Штутгарт і іншыя гарады Паўднёвай Германіі.

ВЫНІКІ НАЛЁТАУ АНГЛІЙСКОЙ АВІАЦЫІ НА ГЕРМАНІЮ

НЬЮ-ЁРК. Як паведамляе карэспандэнт газеты «Нью-Ёрк таймс» з Стакгольма, у Заходнюю Германію накіраваны спецыяльныя атрады гестапо ў сувязі з тым, што пасля англійскіх налётаў у Рурскай абласці пачалося грабежніцтва. Германская прапаганда ўжо не можа скрыць ад насельніцтва таго, што Эсэну, Дуйсбургу і Оберхаўзену нанесены такія-ж вялікія разбурэнні, як і Кельну.

Шведскі акадэмік Аалендэр, які нядаўна вярнуўся з Ростока (германскі порт на Балтыйскім моры), заявіў, што ў горадзе зроблены такія вялікія разбурэнні, што цяжка ўявіць. На некаторых вуліцах не асталася ні аднаго прыгоднага для жыцця дома. Разбураны цэлыя раёны. Частка горада паміж ратушай і портам амаль поўнасцю зраўнана з зямлёй.

АМЕРЫКА АБ'ЯВІЛА ВАЙНУ БАЛГАРЫІ, ВЕНГРЫІ І РУМЫНІІ

ВАШЫНГТОН. Палата прадстаўнікоў і сенат Злучаных Штатаў Амерыкі адобрылі дэкларацыю аб аб'яўленні становішча вайны паміж ЗША, з аднаго боку, і Балгарыяй, Венгрыяй і Румыніяй — з другога. У дэкларацыі аб аб'яўленні вайны гаворыцца:

«...Прэзідэнт ЗША ўпаўнаважвае скарыстаць усе марскія і ваенныя сілы ЗША і рэсурсы ўрада для выдзялення вайны супроць урадаў Балгарыі, Венгрыі і Румыніі».

Як вядома, гэтыя краіны па загаду свайго гаспадары Гітлера яшчэ раней аб'явілі вайну ЗША. Зараз ЗША аб'явілі афіцыйна аб стане вайны з гэтымі краінамі.

НАЛЁТ АНГЛІЧАН НА ФРАНЦУЗСКАЕ УЗБЯРЭЖЖА

Як перадае агенцтва Рэйтэр, у паведамленні штаба камбініраваных аперацый гаворыцца, што раніцай 4 чэрвеня быў зроблен невялікі налёт з разведвальнымі мэтамі на ўзбярэжжа акупіраванай зоны Францыі ў раёне Булонь-Ле-Туке.

Налёт быў зроблен атрадам войск спецыяльнага прызначэння, які сабраў каштоўныя звесткі. Знішчальная авіяцыя прыкрывала пасадку войск на ваенныя ка-раблі.

РЕДАКЦЫЙНАЯ КАЛЕГІЯ.
30671.